

TÍÐINDI

SAMBAND
JÁKUP MØRK
JAKUP@SOSIALURIN.FO
TLF. 341800

Annita á Fríðriksmørk forkvinna Tjóðveldi- sins á ting

FÓLKATING

Eiríkur Lindenskov
eirikur@sosialurin.fo

Tingmanningin Tjóðveldi-
sins hevur valt Annitu á
Fríðriksmørk til forkvinnu í
tingbólki floksins.

Annita á Fríðriksmørk
varð vald á ting í 1998 og
hevur verið afturvald triggj-
ar ferðir síðani. Hon verður
fólktingsumboð Tjóðveldi-
sins í summar, tá hon hevur
verið í barsli.



Annita á
Fríðriksmørk

Tá verður Annita á Fríð-
riksmørk lögtingskvinna,
fólkatingskvinna og for-
kvinna floksins á tingi.

Finnur og Olaf koma á ting

FÓLKATING

Eiríkur Lindenskov
eirikur@sosialurin.fo

Sjúrður Skaale fer fyrsta
dagen at biða lögtingið um
farloyvi so leingi hann
verður fólkatingsmaður. Á
ting fyri hann kemur Finnur
Helmsdal, sum ikki varð
afturvaldur á valinum 19.
januar.

Tá Annita á Fríðriksmørk
fer í barnsburðarfarloyvi
kemur Olaf í Garði Joensen
á ting fyri hana. Finnur og



Finnur Helmsdal og
Olaf í Garði Joensen



Olaf verða partar av
tingmanning Tjóðveldisins
til í juni, tá Annita á
Fríðriksmørk aftur tekur
sæti á fólkatingi.

Sjúrður Skaale:

Man kann ikki sita í lögtingi- num og fólkatinginum í senn

Nýggi fólkatingsmað-
urin hjá Tjóðveldi-
num ætlar at kasta seg
yvir fólkatingsarbeiði
og røkja tað sum eitt
fulltíðarstarv

FÓLKATING

Eiríkur Lindenskov
eirikur@sosialurin.fo

- Eg havi sagt tað so ofta
fyrr, og eg siga tað nú, og
eg fari altíð at siga tað, at
tað ber ikki til at sita í lög-
tinginum og fólkatinginum
í senn. Bæði stórvini eru
fulltíðarstørv, og so eru tey
í hvør sínum landi.

So greiður er Sjúrður
Skaale, sum fyrsta dagen
verður fólkatingsmaður fyri
Tjóðveldi.

Hann er nývaldur lög-
tingsmaður, og hann er
nummar trý á fólkatings-
listanum hjá Tjóðveldinum.

Høgni Hoydal, sum er
valdur fólkatingsmaður, fer
í farloyvi nú. Annita á Fríð-
riksmørk, sum er næst á
listanum er við barn og
kann ikki flúgvá, tí hon skal
eiga í næsta mánaði. Hon
sigur, at hon fer í farloyvi



Sjúrður Skaale, sum fyrsta dagen verður fólkatingsmaður fyri Tjóðveldi

frá nú av og til juni, tá
Fólkatingið fer í summarfrí.
Tá tekur hon sæti aftur.
Sostatt verður Sjúrður
Skaale bert fólkatingsmaður
fram til summarfrítíðina.

- Eg sigi tingsessin frá
mær beinanvegin og kasti
meg yvir fólkatingsarbeiðið,
sigur Sjúrður Skaale, sum
ikki hevur tosað við floks-
felagarnar um tað enn og

tískil ikki veit, hvussu
leingi hann skal sita í Fólk-
atinginum.

Lærlingur

KEV leitar eftir góðum lærlingum innan el.

Ert tú opin og erligur, hevur rímiligan kunnleika
til teldu og hug at arbeiða innan el, ynskja vit
at frætta frá tær.

Fyrimunur er, um tú hevur SIT.

Send okkum eina skrivliga umsókn við avriti
av prógvum v.m.

Umsóknin skal verða okkum í hendi í seinasta
lagi 12. februar 2008.

Hevur tú okkurt at spyrja um, kanst tú ringja
til Oddur á telefon 505882.



Kongshavnar El-Virkið

Gulasteinsvegur 30 · FO-610 Saltangará

t-postur: kev@kev.fo

Faroe Petroleum hevur keypt 14 % av norskum leitiloyvi

TÍÐINDASKRIV

Faroe Petroleum boðar frá,
at felagið hevur keypt 14 %
av norskum leitiloyvinum
PL289 frá Gaz de France
Norge. Á loyvinum er stóra
prospektið Marsvin, sum
ætlandi skal borast í apríl
mánaða í ár.

Loyvið PL289 liggur á
markinum millum Noregi
og Danmark, og nær við
loyvi PL147.

Trym gasskeldan er á hes-
um loyvi, sum væntandi
verður útbygd til fram-
leiðslu.

Faroe Petroleum keypti
fyri stuttum 10% av hesum
loyvi frá Shell.

Umframt Marsvin, sum
er eitt oljuprospekt, eru
tvey onnur prospektir á
loyvinum, og liggja øll hesi
nær við Trym.

Hini oljufeløgini, sum

eiga PL289 eru Dong
Energy (40%), Talisman
(30%) og Gaz de France
16%. Dong Energy er fyri-
støðufelag.

Marsvin prospektið verður
borað á norskum øki, og
er tað boripallurin Mærsk
Guardian, sum skal bora.

Dýpið er bert 65 metrar,
og tað fer at taka umleið 60
dagar at bora niður á ta
væntaðu oljukelduna.

Keypið av PL289 er í tráð
við strategi felagsins, sum
er at byggja eina portifølju
av virðisskapandi loyvum á
norskum øki, og at luttaka í
boringum av munagóðum
brunnum.

Faroe Petroleum hevur
nú 11 loyvir í Noregi.

Avtalan er treytað av góð-
kenning frá avvarandi
myndugleikum, eins og olju-
feløgnum, sum eiga í loyv-
inum.

